

प्रार्थना

— परसराम 'ज़िया'

(1911-1958)

कवी परिचय:-

परसराम 'ज़िया' जो जनमु 11.7.1911 टंडो आदम सिन्ध में थियो। विरहाडे बड़दि उल्हासनगर खे कर्म भूमि बणायाई। 'बाग बहार', 'आलॉप ज़िया', 'पैगाम-ए-ज़िया', 'गीत विरह जा' संदसि शइरी मजमूआ आहिनि। भगवत गीता, जप साहिब, सुखमनी साहिब ऐं ब्रह्मवेद जा सिन्धी तर्जुमा कयाई। जिनिखे भगवंती नावाणीअ मिठिड़े आवाज़ में गायो। मास्टर चन्दर संदसि घणे में घणा गीत गाया। अब्राणा, लाडली, झूलेलाल, इंसाफ़ किये आ' वगैरह फिल्मिनि में संदसि लिखियल गीत आहिनि। घणाई इनाम ऐं सम्मान हासुलु कयाई। 28 आक्टोबर 1958 में बेवक्ताइतो लाड्डाणो कयाई।

हीअ प्रार्थना वेद वाणीअ जो सबलीअ सिन्धीअ में तर्जुमो आहे। मनोबल वधाए आस्तिक वीचार पैदा कंदड़ आहे।

-
1. नमस्कार प्रभू स्वीकार कर
तूं श्रद्धा असांजी अंगीकार कर
के पवित्र असां जा तूं वीचार कर
दया पंहिंजे दीननि ते दातार कर
असां जो अची तूं ई थीउ भर झलो
करीं थो ज़माने सजे जो भलो।
 2. निरंकार निर्लेप आहीं अनाद
अजूनी अनूपी नको अंत आद

न समुझी सचे तोखे वादो विवाद
फ़कति तोखे समुझी सचे अइतकाद
तूं हर चीज में थो समायलु रहीं
गुझीअ रीति सभिनी खे शक्ति थो ड़ीं।

3. तो बख्शियूं असां खे लखें नइमतूं
दया सां उनहनि में तूं विझु बरकतूं
त पंहिंजूं सुधारियूं असीं हालतूं
नमस्कार तोखे हमेश करियूं
ऐं सिरु तुंहिजे चरननि में हरदमु धरियूं।
4. दयालू असां ते इहा कर दया
चपनि ते रहे तुंहिजो नालो सदा
कननि सां बुधूं तुंहिजी हरदम सना
अखियुनि सां ड़िसूं शान तुंहिजो पिया
घणेई पदार्थ ड़िनई ईश्वर
ऊन्हनि जी मगरि हाण रक्षा बि करि।
5. तूं बलु ड़े बुधी ड़े अखुटु ज्ञान ड़े
सुमत शांति आयूअ संदो दान ड़े
तूं मुक्ति ड़े सुख ड़े ऐं समानु ड़े
पंहिंजे धर्म जे लाइ सौमान ड़े
महादानी आहीं बिखारी असीं
न भगवान ड़ीदे कड़हिं थो थकीं।
6. न निर्धनु हुजे शल असांजो वतन
हुजे देश वासियुनि खे भरपूर धन
रखिज साओ दाओ असां जौ चमन
खुशीअ में रहे शाल हर कंहिं जौ मन
रहे हरको खुश पंहिंजे परिवार सां
सभिनी जी अचे रहिजी शल प्यार सां।

7. न कहिंजो रहे कहिंसां को वेरु भाउ
हुजे पाण में कीन झगिड़ो ऐं ताउ
न राजा रखे दिल में कोई रियाउ
सभिन सां करे शाल पूरो न्याउ
गऊ ब्राह्मण जी तूं रक्षा कंदे
असां जी इहा पूरी मंशा कंदे।
8. करियूं तुंहिंजो सिक साण हरदम भज्जन
रखूं साह सां वेद जो हर वचन
करियूं तोखे पाइण जो हरको यतन
थिए प्रेम में मनु असां जो मगन
'ज्रिया' जी इहा आहि आराधना
कजो पूरी भगवान हर कामना।

नवां लफ्ज :

अंगीकार = कबूल । बरकतू = वाधारो । रियाउ = बिअख्याई।
अइतकाद = विश्वास। सना = साराह । ज्रिया = रोशनी।

:: अभ्यास ::

सुवाल: I. हेठियनि जा जवाब थोरे में लिखो:-

- (1) कवीअ परमात्मा जूं कहिड़ियूं खूबियूं बुधायूं आहिनि?
- (2) प्रभूअ असांखे छा बख्शियो आहे?
- (3) कवी कननि चपनि ऐं अखियुनि लाइ छा थो घुरे?
- (4) बल सां गड्डु भगवान खां बियो छा थो घुरे?
- (5) कवीअ देश लाइ प्रभूअ खां छा घुरियो आहे?

सुवाल: II. हेठियनि जा जवाब खोले लिखो:-

- (1) कवीअ जे हिन प्रार्थना जो सारु लिखो।
- (2) किनि बिनि सलोकनि जी माना लिखो।

वंहिवारी कमु: क्लास में हीअ प्रार्थना सुर सां गायो।

●●